

14 ta' Frar, 1955

Imhallfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Lorenza Buttigieg et. *versus* Gio. Batta Caruana

**Preskrizzjoni — Rinunzja — Prova — Art. 2261 (f) u
 2248 tal-Kodiċi Civili**

Il-preskrizzjoni ta' hames snin kontemplata fl-art. 2261 (f) tal-Kodiċi Civili, li jikkontempla l-azzjonijiet għall-ħlas ta' kull kreditu ieħor (barra dawk ġa fl-istess artikolu preceduti) li ġej minn operazzjonijiet kummerċjali jor minn korejġjeh oħra, li cifericzi għall-ħlas ta' "kreditu", u mhix applikabili f'każ fejn tintalab il-konsenja

ta' oġġett mobili, bhal ma hu karrettun (kif kien fil-każ preżenti); fejn hija applikabili l-preskrizzjoni ġenerali ta' tletin sena.

Meta d-debitur ma jirregura in sustanza l-obbligazzjoni, imma biss jid-diskuti l-modalitajiet tagħha, jiġi li jirrinunzja taċitament għall-preskrizzjoni.

Jekk imbagħad id-debitur jallena li kien hemm ftehim ġdid li jim-modifika l-obbligazzjoni oriġinarja, fuq jaq' l-piż tal-prova ta' dak il-ftehim ġdid; u jekk huwa ma jirregura jagħmel din il-prova, huwa tonot jeżegwiri l-obbligazzjoni kif oriġinarjament assunta.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili tal-Maestà Tagħha r-Regina, li biha l-atturi, pre-messi d-dikjarazzjonijiet u l-provvedimenti neċessarji, billi Spiro Buttigieg kien ta lill-konvenut karrettun tal-molol, u l-konvenut kellu in kontrakkambju jagħtih karrettun taċ-ċinga burdnar; u billi Spiro Buttigieg il-lum mejjet, u minflok u daħlu l-atturi, ċjoè l-attriċi Lorenza Buttigieg bħala komparteci-pi fil-komunjoni ta' l-akkwisti u l-atturi l-oħra bħala eredi legittimi ta' missierhom; u billi l-konvenut, għalkemm għad-da żusien ta' lna mill-ftehim, għadu ma kkonsenjax l-imsemmi karrettun, għalkemm interpellat anki ufficjalment; talbu li l-konvenut jiġi kundannat jikkonsenja lill-atturi, fi żmien qasir u perentorju prefiggendo, karrettun taċ-ċinga burdnar skond il-ftehim fuq imsemmi u għar-raġunijiet fuq esposti; bl-ispejjeż, kompriżi dawk ta' l-ittra ufficjali tat-30 ta' Awissu, 1952, kontra l-konvenut;

Omissis;

Rat is-sentenza ta' dik il-Qorti tat-28 ta' Gunju, 1954, li biha ċaħdet l-eċċezzjoni tal-preskrizzjoni opposta mill-konvenut u pprefiggiet lill-konvenut xahrejn żmien biex jikkonsenja lill-atturi l-karrettun mitlub iċ-ċitazzjoni skond il-ftehim oriġinali; bl-ispejjeż; wara li kkunsidrat;

Illi, skond ix-xhieda tal-konvenut, fi-14 ta' Gunju, 1936, sar akkordju bejnu u Spiridione Buttigieg, il-lum mejjet, fis-sens li dan Buttigieg jagħti lill-konvenut karrettun tal-molol b'żieda ta' £6, u l-konvenut jagħmel karrettun taċ-ċinga burdnar fi żmien tlet snien. Lahqet il-gwerra, u l-konvenut ma

sabx il-materjal li kellu bżonn biex ikompli l-karrettun, u dak li rnexxielu jsib kien bi prezzijiet wisq għola. Allura l-konvenut qal b'dan lil Buttigieg, u dan irrispondieħ "Mexxi, mbagħad nirrangaw". Sadattant il-konvenut, bil-permess ta' Buttigieg, biegh il-karrettun tal-mollol u dahħal tieghu £14.10.0. Hu kompla x-xogħol, u meta Spiridione Buttigieg miet, il-konvenut informa lill-martu bid-diskors li kien sar ma' żewġha, hija bdiet tgħajjat u ma riedetx taf, billi ppretendiet li x-xogħol kellu jsir skond il-ftehim originali, u minn hawn giet il-kawża odjerna:

Illi l-konvenut, fin-nota tieghu fol. 13 eċċepixxa l-preskrizzjoni ta' hames snin skond l-art. 2261 (f) tal-Kodiċi Ċivili, li jikkontempla "l-azzjonijiet għall-ħlas ta' kull kreditu ieħor (barra dawk ġa fl-istess artikolu provvduti) li ġej minn operazzjonijiet kummerċjali jew minn hwejjeġ oħra". Minn dina l-lokuzzjoni jidher li dan l-artikolu mhux applikabili għall-azzjoni esperita mil-atturi, li għandha bhala oġġett, mhux ħlas ta' kreditu, imma l-konsenja ta' karrettun li l-konvenut kien obligat ruħu li jagħmel. Għalhekk issir applikabili l-preskrizzjoni ġenerali ta' tletin sena kontemplata fl-art. 2248 (Kod. Ċit.). F'dana s-sens hija l-ġurisprudenza tagħna (Kollez. XXXIII-I-397);

Illi, fil-meritu, il-konvenut jippretendi li l-akkordju originali ġie rexiss, u sar ftehim ieħor fis-sens li s-supplement ikun mhux ta' £6, imma skond il-prezzijiet fiż-żmien tal-konsenja tal-karrettun in kwistjoni. F'dan ir-rigward, il-prova tinkombi lill-konvenut. Issa, mix-xhieda tieghu stess jirriżulta li ftehim ġdid u vinkolanti ma kienx hemm; biss Spiridione Buttigieg kien hajru biex ikompli, mbagħad jirrangaw. Minn hawn jidher li Buttigieg ma kellux, almenu f'dan iż-żmien, l-intenzjoni li jintrabat ġuridikament; u għalhekk minn dawk il-kliem ma titwieldx l-obbligazzjoni ġuridika, u wisq anqas jithassar l-akkordju ġa perfezzjonat:

F'il-konċett ruman, li fuqu tinsab modellata l-legislazzjoni odjerna f'dina l-materja, "obligatio est juris vinculum quo necessitate adstringimur alicuius rei solvendae secundum jura nostrae civitatis" (Inst. de oblig. 3, 14). Dana l-konċett

jidher riprodott fl-art. 1001 (Kod. Civ.), fejn il-kuntratt gie definit dak il-ftehim li bih tigi magħmula ("created"), regolata jew maħlula, "obligazzjoni". Jghid magistralment Laurent: "L'obligazione è un vincolo un legame; quegli che è legato non può sfuggire al potere di colui che lo tiene nei legami. Colui a favor del quale essa si è impegnata a fare o a dare può condurla innanzi ai tribunali e farla condannare a prestare ciò cui essa è tenuta" (Diritto Civile XV, para. 424). Din hija obligazzjoni "perfetta". Jista' imbagħad, ikun hemm dak li d-dottrina ssejjah obligazzjoni "imperfetta", jigiġifieri "quelle promesse che si fanno di buona fede o coll'attuale volontà di adempirle senza intenzione però di dare a quello cui si fanno il diritto di esigerne l'adempimento esse non formano obbligazione civile, nè in conseguenza contratto" (Pothier, Trattato delle Obligazioni, para. 3). Ta' l-istess fehma huwa anki Laurent (op. cit., para. 430); u l-ġurisprudenza tagħna adottat ukoll din id-distinzjoni (Kollez. VI, pag. 332);

Ic-cirkostanzi fuq rilevati juru li Spiridione Buttigieg, bil-kliem "mbagħad nirrangaw", ma kellux l-intenzjoni li jobligar ruħu, u wisq anqas li jagħti lill-konvenut id-dritt li, jekk jonqos, jikkostringieh ikompli l-obligu tiegħu bil-mezzi legali. Evidentement huwa ried jiddilazzjona l-pretiż ftehim, li però, minhabba l-mewt tiegħu, ma sarx. Għalhekk il-Qorti ma tistax taċċetta l-pretensjoni tal-konvenut, li konsegwentement бага' marbut mill-ftehim oriġinali;

Illi iadarba ftehim ġdid ma sarx, lanqas hija ammissibili n-novazzjoni eċċepita mill-konvenut fid-dibattitu orali (art. 1222 (a) Kod. Civ.);

Rat fil-fol. 30 il-petizzjoni li biha l-konvenut appella mid-deċiżjoni fuq imsemmija, u talab li tigi revokata u li tigi miċħuda t-talba attriċi; bl-ispejjeż;

Omissis;

Ikkunsidrat;

Il-fatti tal-każ jirriżultaw mill-parti konsiderativa tas-sentenza appellata, superjorment miġġuba;

Kwantu għall-eċċepita preskrizzjoni kwinkwennali in bażi għall-inċiż (f) ta' l-art. 2261. Kap.23 Ediz. Riv., (qabel art. 1920 Ord. VII ta' l-1868), ikkunsidrat;

Din il-preskrizzjoni mhijiex ammissibili. Infatti:—

1. Il-ġurisprudenza hi fis-sens li dan l-artikolu għandu jiġi nterpretat, kwantu għall-inċiż in kwistjoni, bħala li jirriferrixxi għall-“ħlas ta' kreditu”, mentri hawn qegħedha tintalab konsenja ta' karrettun. Dak l-inċiż għandu jirċievi interpretazzjoni in bażi għar-regola ta' l-“ejusdem generis”, in korrelazzjoni max-xorti ta' krediti msemmijin fl-inċiżi preċedenti ta' l-istess artikolu (App. “Saliba vs. Grech”, 7 ta' Frar, 1949, Vol. XXXIII-1-397). Mhix aċċettabili interpretazzjoni estensiva ta' l-inċiż fuq imsemmi b'mod li l-kliem “ħlas ta' kull kreditu ieħor” (“payment of any other debt”) jiġi jfissru “solutio obligationis” in genere. Kif ġie ritenut fis-sentenza Kummeré, “Scherri vs. Petrocochino”, 9 ta' Janar 1919, Vol. XXIV-III 733, il-preskrizzjoni kontemplata fl-inċiż sotto eżami tapplika għall-każ ta' “soddisfazione di un credito”: u anki jekk l-azzjoni tkun “effett” ta' obligazzjoni, “non è da confondere col credito medesimo, e le disposizioni relative alla prescrizione, attesa la loro natura eccezionale, non vanno estese oltre i casi in esse espressi”;

2. Kieku stess, “ex hypothesi”, din il-preskrizzjoni kie-net applikabili għall-każ, hemm ir-rinunzja għaliha. Infatti, il-konvenut, interpellat għall-istess konsenja li qegħdha tintalab il-lum bl-ittra ufficjali li kopja tagħha tinsab fol. 22, ma ċaħadx l-obligu tiegħu li jikkonsenja l-karrettun (ogġett tal-preskrizzjoni issa minnu eċċepita), iżda biss qal (ara rispostha tiegħu bl-ittra ufficjali eżibita in kopja fol. 23) li hu pront jikkonsenjah, iżda fi żmien xieraq u bil-prezzijiet korrenti. Vwoldieri, il-konvenut ma kkontestax l-obligu (li issa jippretendi preskritt), imma ammettiek, biss b'modalitajiet oħra. Issa, hu “jus receptum” li hemm rinunzja taċita għall-preskrizzjoni meta d-debitur ma jinnegax is-sustanza ta' obligazzjoni, iżda biss jiddiskuti l-modalitajiet tagħha (ara App. Inf. “Camilleri vs. Mangion”, 1 ta' Ottubru 1927,

Vol. XXVI, Parte I, Sezione III, pag. 441), kif appunta gara f'dan il-każ;

Għalhekk il-pregudizzjali tal-preskrizzjoni mhijiex sostnuta;

Fil-meritu;

Il-konvenut jammetti, fix-xhieda tiegħu fol. 16 u 16 tergo, illi fl-14 ta' Gunju, 1936, sar ftehim bejnu u bejn Spiridione Buttigieg, awtur ta' l-atturi, li in forza tiegħu dan taħ karettun tal-mollol u l-konvenut kellu jagħmillu u jikkonsenjaluh, in kontrakkambju, fi żmien tliet snin, karettun tač-činga burdnar, bl-obligu ta' Buttigieg li jhallas ekwiparazzjoni ta' £6;

Issa, dan hu l-ftehim li in bażi tiegħu qegħda ssir l-azzjoni odjerna;

Il-konvenut, però, jippretendi li in segwitu sar ftehim ġdid u li, skond dan, hu kellu jkompli jagħmel il-karettun, iżda mbağħad il-prezz tiegħu jiġi kalkulat, meta jkun lest, skond il-prezzijiet korrenti;

Hu čar li l-oneri tal-prova ta' dan il-ftehim jinkombi lill-konvenut; fin-nuqqas ta' prova -oddisfačenti jibqa' a bażi ta' l-azzjoni l-ftehim kif pretiż mill-atturi u kif ammess mill-konvenut;

Wara li eżaminat il-provi, din il-Qorti hi ta' fehma li l-konvenut ma wasalx biex jagħti prova konvinčenti ta' dan il-ftehim ġdid minnu allegat. Il-provi minnu mressqa f'din it-tieni istanza jistgħu talvolta juru li, generalment, f'każ ta' karettunj simili, l-ewwel jitlesta x-xogħol, u mbağħad jiġi stabbilit il-prezz; iżda fix-xhieda tiegħu l-istess konvenut ma jeskludix li jista' anki jsir ftehim minn qabel dwar il-prezz; u hekk sar, "ex admissis", f'dan il-każ;

Għal dawn il-motivi;

Tiddečidi;

Billi tirrespingi l-appell u tikkonferma s-sentenza appellata; bl-ispejjeż kontra l-konvenut appellant. It-terminu ta' xahrejn jibda jgħaddi mil-lum.